



સાંઘબાબા

પુનઃ ધ્વનિ-અંકિત
પ્રસ્તુત પદના અક્ષરદેહ માટે...

NJUSACD-40 [7]

પૃષ્ઠ : 801



બાયડીને સીધી કરવા

જે ઘર માંદી બાયડી, રેંગા રડતલ છોકરાં;
કજિયા કલેશી ખાયકી, 'બાવા' એથી બહેતરાં.

બાયડીને સીધી કરવા થઈ ગયાં'તાં વાંકાં,
ભવની ભવાઈ થઈ ગઈ,
ચંદ્રલાલ સત્સંગમાં પહોંચ્યાં.

સત્સંગમાં જાશો તો 'બાવા' થઈ જાશો,
એવો હતો મને છૂપો ભય,
કર્યા હતાં સંસારી ત્રાગાં.

ધાર્યું'તું કાંઈ અને નીકળ્યું ત્યાં જે કેં,
હુંયે ભૂંડી બોલી લજવૈ,
નાથ ભલે સત્સંગમાં સાંધ્યાં.

ડુંગર, સુંદરી ને વર દૂરથી જ શોભિતા,
મોડી-મોડી સમજી ગઈ,
ક્યાંક તમે સત્સંગમાં ગ્યાં'તાં.

મ્હારી સામે તાકી રહ્યાં 'દાદાઈ' આંખથી,
મનમાં ખુલ્લી શરમાઈ રહી,
આજ તમે સત્સંગમાં ગ્યાં'તાં.

તમે કહ્યું, 'તારામાં શુદ્ધાત્મા જોઈ છું',
મ્હારીયે દષ્ટિ ખૂલી ગઈ,
સમજી ગઈ કે સત્સંગમાં ગ્યાં'તાં.

આપણે તો બેઉ છેવેં 'વ્યવસ્થિત'નાં ભમ્મરડા,
કર્મયોગે લગ્નથી બંધે,
વર્તી ગૈ કે સત્સંગમાં ગ્યાં'તાં.

કઢી ખારી થઈ તોયે તમે કશું બોલ્યા નહીં,
ત્યારે જ સમજી ગઈ,
'દાદા' પાસે સત્સંગમાં ગ્યાં'તાં.

સલિયાના માણસને ઉઘરાણી આપી દીધી,
રકઝક કેં જ કરી નહીં,
સમભાવી સત્સંગમાં ગ્યાં'તાં.

ગુસ્સો થઈ જતાંયે માગી લ્યો છો માફી,
હુંયે ગાંડી મોળી પડી ગૈ,
ને હમજી ગઈ કે સત્સંગમાં ગ્યાં'તાં.

તમ્મારાં સાસુ-સસરા આવતાં ઉલ્લસો છો,
તૈંયે હું તો ઘેલી થઈ ગઈ,
ને સમજી ગઈ કે સત્સંગમાં ગ્યાં'તાં.

ત્યાગ કીધો શુલ્લક પોપટમસ્તીનો,
ઘરમાં બડી શાંતિ થઈ ગઈ,
ને ચંદુ-શાંતિ સત્સંગમાં ગ્યાં'તાં.

મીઠાં શબ્દોથી તમે કરવા માંડ્યાં પ્રેમ મુને,
તેથી હું બહુ ફૂલી ગઈ,
ને રાજી થઈ કે સત્સંગમાં ગ્યાં'તાં.

ખડે પગે ચાકરી કરી મારી માંદગીમાં,
હુંયે મૂઈ સાજી થઈ ગઈ,
બન્ને ભેળાં સત્સંગમાં ગ્યાં'તાં.

‘દાદા’નું જ્ઞાન આવું ક્રિયાકારી જોઈને,
હુંયે મૂરખી હરખી જ રહી,
ને જાણી ભીજી સત્સંગમાં ગ્યાં’તાં.

ઘરમાં રૂબાબ-હુકમ કરતાં નથી બેઉ જણ,
‘ફાઈલ’ બેઉ નિકાલી થઈ,
વીતરાગી સત્સંગમાં ગ્યાં’તાં.

ઘઉં, તેલ, સાકરનાં હિસાબો જોતાં નથી,
‘રસોડા’ની રાણી થઈ ગઈ,
રાજ ભલે સત્સંગમાં ગ્યાં’તાં.

વરઘોડિયા જાણી ગયાં ‘ભોગવે છે તેની ભૂલ’,
ગુનેગારી પકડાઈ ગઈ,
‘ધજાગરા’ બાળવા ગ્યાં’તાં.

એક દહાડો ‘ફોન’માં પૂછ્યું, ‘મેડમ, કેમ છો ?’
માથા સુધી લાલચોળ થઈ,
ઘેલી-ઘેલી વરચોળું થઈ,
સાહેબ સત્સંગમાં ગ્યાં’તાં.

વ્યવહાર દીપાવે રસાળવા પ્રેમાત્મા,
એકમેક માટે કુરબાન,
નિશ્ચય સત્સંગમાં ગ્યાં’તાં.

મ્હારો જ હુકમ ચાલે છે ઘરમાં,
તોયે હું તો ચડી નથી ગઈ,
કારણ કે સત્સંગમાં ગ્યાં’તાં.

ખાધું, પીધું, રાજ કર્યું રાજા ને રાણીએ,
સાદી-સાંત ‘પૂર્ણાહુતિ’ થઈ,
મુક્તિ-માર્ગી પદ-ગંગે ન્હાયા.
દાદા ભગવાંનના અસીમ જય જયકાર હો.

